



अधिकतम 26.2 डिग्री

न्यूनतम 16.2 डिग्री

# हरिभूमि

# जशापुर-रायगाढ़ भूमि

बिलासपुर, सोमवार, 18 अगस्त 2025

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

वित्तमंत्री ओपी ने स्टेडियम में 11.33 करोड़ के कार्यों का किया भूमिपूजन



**श्री शंकराचार्य कॉलेज ऑफ नर्सिंग हुडको, गिलाडी (छ.प्र.)**  
(2005 से संचालित)  
**नर्सिंग B.Sc(N)**  
**M.Sc.(N) | P.B.Sc.(N)**  
7489713804, 7869513804  
For Online Admission Visit : www.sscrbitai.com

## खबर संक्षेप

### राष्ट्रपति भवन में शामिल हुई बगीचा की सुगम



जशापुरनगर। प्रधानमंत्री आवास योजना (शहरी) अंतर्गत नगर पंचायत बगीचा की हितग्राही श्रीमती सुगम तिकरी ने 15 अगस्त के पावन संध्या पर राष्ट्रपति भवन नई दिल्ली में आयोजित एट होम रिसिप्शन में सम्मिलित होने का अवसर प्राप्त हुआ था। राष्ट्रपति भवन में आयोजित समारोह में प्रधानमंत्री नरेन्द्र मोदी, पूर्व राष्ट्रपति राम नाथ कोविंद, प्रधान न्यायाधीश भूषण रामकृष्ण गवई, लोकसभा अध्यक्ष ओम बिड़ला, केंद्रीय मंत्री, राजनीतिक, विभिन्न क्षेत्रों के प्रख्यात व्यक्तित्व, केंद्र सरकार की कल्याणकारी योजनाओं के लाभार्थी, दिव्यांगजन तथा विभिन्न वर्गों के प्रतिनिधि शामिल हुए थे। सुगम तिकरी को प्रधानमंत्री आवास योजना (शहरी) के अतिरिक्त महतारी वंदन, उज्वला योजना, खाद्यान्न योजना आदि का लाभ भी प्राप्त हुआ है। श्रीमती तिकरी एवं उनके पति आनंद तिकरी और नोडल अधिकारी आशुतोष ताम्रकार एवं सुबोध जायसवाल और केंद्र प्रमुख सिंह 14 अगस्त को स्वामी विवेकानंद एयरपोर्ट रायपुर से नई दिल्ली के लिए रवाना हुए थे।

### बस स्टैंड निर्माण हेतु 1.99 करोड़ की स्वीकृति

जशापुरनगर। मुख्यमंत्री विष्णु देव साय के नेतृत्व में प्रदेश में जनसुविधा आधारित अधोसंरचना विकास को नई गति मिल रही है। उनके कार्यभार संभालते ही किसानों, विद्यार्थियों, व्यापारियों और आम नागरिकों की आवश्यकताओं को केंद्र में रखते हुए विभिन्न विकास कार्यों को निरंतर स्वीकृति मिल रही है और योजनाएं तेजी से जमीन पर उतर रही हैं। इसी क्रम में मुख्यमंत्री घोषणा मद से जशापुर जिले के बंदरचुवा में सर्वसुविधायुक्त बस स्टैंड तथा दुलदुला में बस स्टैंड निर्माण हेतु कुल 1 करोड़ 99 लाख 98 हजार की स्वीकृति प्रदान की गई है। इन निर्माण कार्यों से यात्रियों को बेहतर सुविधाएं मिलेंगी, यात्रा सुगम होगी और क्षेत्रीय परिवहन व्यवस्था को मजबूती मिलेगी। मुख्यमंत्री की पहल पर बंदरचुवा में सर्वसुविधायुक्त बस स्टैंड के निर्माण के लिए 99.99 लाख रुपए और दुलदुला में बस स्टैंड निर्माण के लिए 99.99 लाख रुपए की स्वीकृति मिली है।

### फसल चक्र परिवर्तन हेतु कार्यशाला आयोजन

जशापुरनगर। अंतरराष्ट्रीय सहकारिता वर्ष 2025 के तहत डीसीडीसी द्वारा अनुमोदित वार्षिक कैलेंडर अनुसार विकासखंड कुनकुरी के अंतर्गत ग्राम गिनाबहार तथा विकासखंड दुलदुला में फसल चक्र परिवर्तन विषय पर कार्यशाला का आयोजन किया गया। इस अवसर पर कृषकों को फसल चक्रण के लाभ एवं तरीकों से अवगत कराते हुए इसके संबंध में विशेषज्ञों द्वारा जानकारी दी गई। कृषकों की इस संबंध में जिज्ञासाओं का भी विशेषज्ञों द्वारा निराकरण किया गया।

## मुख्यमंत्री की धर्मपत्नी कौशल्या साय ने की पूजा अर्चना

# राधा कृष्ण मंदिर में धूमधाम से मना श्रीकृष्ण जन्माष्टमी महोत्सव

हरिभूमि न्यूज | जशापुरनगर

श्रीकृष्ण जन्माष्टमी महोत्सव का आयोजन इस वर्ष पमशाला के प्राचीन राधा कृष्ण मंदिर में बड़े ही भक्ति भाव और उल्लास के साथ संपन्न हुआ। मंदिर प्रांगण को रंग-बिरंगी झालरों, फूलों और रोशनी से भव्य रूप से सजाया गया था। श्रद्धालुओं का उत्साह देखते ही बन रहा था। मुख्यमंत्री विष्णुदेव साय की धर्मपत्नी श्रीमती कौशल्या साय विशेष रूप से कार्यक्रम में शामिल हुईं।

उन्होंने विधिविधान से पूजा-अर्चना कर प्रदेशवासियों की सुख-समृद्धि की कामना की। रात्रि भर मंदिर परिसर में भजन-कीर्तन का आयोजन किया गया, जिसमें श्रद्धालु झूमते और गाते नजर आए। भक्तों ने हरे कृष्ण-हरे राधे के जयकारों से वातावरण को भक्तिमय बना दिया। अर्धांश्रि में भगवान श्रीकृष्ण जन्मोत्सव का मुख्य आयोजन हुआ। नंदलाला के रूप में सजे श्रीकृष्ण को माखन-मिश्री, फल, मेवे और पंचामृत का भोग लगाया गया। इसके बाद भगवान की भव्य पालकी सजाई गई, जिसमें बारी-बारी से भक्तों ने झुला झुलाकर आनंद लिया।



### लड़ू गोपाल जन्मे तो चांदी के पालने में झुलाया

शहर के बालाजी मंदिर में शनिवार रविवार की मध्यरात्रि को भगवान श्रीकृष्ण का जन्म हुआ। भगवान के जन्मोत्सव में शामिल होने के लिए शहर के हजारों श्रद्धालुओं की भीड़ जमा हुई। रात 11.58 मिनट में मंदिर की घंटी बजनी शुरू हुई और मंदिर के गर्भगृह को खोला गया। यश प्रताप सिंह पुरोहितों के साथ मंदिर के गर्भगृह में दाखिल हुए। घड़ी में घंटा, मिठत और सेकंड की सुई जैसे ही 12 पर पहुंची। जय श्रीकृष्ण की जयघोष से समूचा शहर गूंज उठा। शंख बजने लगे और शंख की ध्वनियों के बीच भगवान की मूर्ति को मंदिर से निकाला गया। भगवान की मूर्ति को गर्भगृह से निकालने के बाद उन्हें फूलों से सजे चांदी के पालने में विराजमान किया गया। पुरोहितों ने वैदिक मंत्रोच्चारण शुरू किया। सबसे पहले मूर्ति का पुनर्निर्माण किया गया। इसके बाद दूध, दही, गंगाजल, घी, मधु और पंचामृत से भगवान का स्नान कराया गया। स्नान के बाद भगवान का विशेष श्रृंगारक उहड़ पालने में व्यवस्थित कर दिया। इसके बाद पुरोहितों ने स्वर्णित ज्वान और मंगलालाकर किया। आधी रात को भगवान की विशेष पूजा के बाद ढोल व नगाड़ों की गूंज के बीच महाअरती की गई। महाअरती के बाद प्रसाद बांटा गया।



### श्रद्धालुओं का उत्साह देखते बन रहा था

श्रद्धालुओं ने बड़े ही उत्साह से इस जन्मोत्सव में भाग लिया। अनुष्ठान कराने वाले पुरोहितों में पं. मनीज रमाकांत मिश्रा, परमानंद मिश्रा, छारिका मिश्रा सहित अन्य शामिल थे। रात को जन्मोत्सव होने के बाद रविवार को दिनभर श्रद्धालु पूजन के लिए मंदिर पहुंचे। शाम 7 बजे से ही जुटने लगे थे भक्त इलेक्ट्रिक लाइटों से सजाया गया। मंदिर में भीड़ शाम 7 बजे से जुटनी शुरू हो गई। इस मौके पर यहां भजन संख्या का आयोजन किया गया जिसमें रात 8 बजे से शुरू हुई भजन संख्या में भक्त कृष्ण की मूर्ति में खूब झूमने लगे। नटखट नटखट नंदकिशोर, माखन खा गयो माखन चोर, ओ नंदलाला, राधे राधे आदि भजन की प्रस्तुति दी गई। राधाकृष्ण मंदिर में भी धूमधाम जिला अस्पताल के पास स्थित राधाकृष्ण मंदिर में भी जन्माष्टमी पर्व धूमधाम से मनाया गया। यहाँ मुख्य रूप से पं. गौरीशंकर मिश्र ने पूजा-अर्चना करवाई। मंदिर समिति के सचिव सिंह, प्रमोद मिश्रा, सतीश वर्मा, रवि मिश्रा, अजित प्रधान, रजनीकांत मिश्रा सहित बड़ी संख्या में श्रद्धालु आयोजन में शामिल हुए।

### कृष्ण जन्माष्टमी महोत्सव में महाकुल समाज का दिखा श्रद्धा

श्रीकृष्ण जन्माष्टमी महोत्सव इस वर्ष भी गरियादेहर गांव में पूरे हार्वेल्लास और धार्मिक उल्लास के साथ मनाया गया। महाकुल समाज द्वारा आयोजित यह परंपरा बीते तीन पीढ़ियों से लगातार जारी है, जिसने पूरे गांव को भक्ति और उत्साह से भर दिया है। पहले दिन मध्यरात्रि में भगवान श्रीकृष्ण का जन्मोत्सव विधिविधान से मनाया गया। इस अवसर पर भजन-कीर्तन और झुला उत्सव के भक्तों को आनंदित कर दिया। वहीं दूसरे दिन प्रातः काल से ही नगर भ्रमण का आयोजन हुआ। नगर भ्रमण में सैकड़ों की संख्या में श्रद्धालु शामिल हुए। भजन-कीर्तन की गूंज और रजय श्रीकृष्ण के जयकारों से पूरा गांव गूंज उठा। नगर भ्रमण के दौरान श्रद्धालुओं ने परंपरा के अनुसार श्रीकृष्ण का पांच पखार कर पूजा-अर्चना की। इस परंपरा को देखने और भाग लेने के लिए आसपास के गांवों से भी लोग बड़ी संख्या में पहुंचे। कंचनपुर कीर्तन मंडली ने बांधा समाज गरियादेहर में श्रीकृष्ण जन्माष्टमी महोत्सव के दूसरे दिन नगर भ्रमण और भजन-कीर्तन के दौरान कंचनपुर की प्रसिद्ध कीर्तन मंडली ने अपनी प्रस्तुतियों से पूरे वातावरण को भक्तिमय बना दिया। मंडली के गायक आर्य प्रधान की मधुर आवाज और भक्ति रस से ओतप्रोत गायन ने श्रद्धालुओं को मंत्रमुग्ध कर दिया।



## कौशल विकास प्रशिक्षण से युवाओं को मिले रोजगार के बेहतर अवसर



जशापुरनगर। मुख्यमंत्री विष्णु देव साय के सुशासन एवं दूरदर्शी नेतृत्व में प्रदेश के छात्र-छात्राओं को कौशल विकास प्रशिक्षण के माध्यम से आत्मनिर्भर बनाने की दिशा में निरंतर कार्य किए जा रहे हैं। इसी कड़ी में जिला जशापुर के लाइवलीहूड कॉलेज परिसर में संचालित नवगुरुकुल शिक्षण संस्थान के माध्यम से बारहवीं उतीर्ण छात्राओं तथा स्त्रिकल डेवलपमेंट प्रोग्राम से जुड़ने की इच्छुक युवतियों को बिजनेस एवं टेक्नोलॉजी जैसे क्षेत्रों में निःशुल्क आवासीय प्रशिक्षण प्रदान किया जा रहा है। संस्थान में अध्ययनरत छात्राओं को हॉस्टल, भोजन एवं लैपटॉप जैसी आवश्यक सुविधाएँ भी उपलब्ध कराई जा रही हैं, जिससे आर्थिक रूप से कमजोर परिवारों की बेटीयों भी आत्मनिर्भरता की ओर अग्रसर हो सकें।

## कुपोषण को दूर करने बेहतर कार्य करने वाले कर्मचारी सम्मानित

जशापुरनगर। मुख्यमंत्री विष्णु देव साय के मंशानुरूप जिला प्रशासन जशापुर द्वारा कुपोषण की रोकथाम एवं नियंत्रण हेतु सतत प्रयास किए जा रहे हैं। इसी क्रम में आईआईटी मुंबई की टीम के सहयोग से स्वास्थ्य विभाग एवं महिला एवं बाल विकास विभाग द्वारा विभिन्न स्तरों पर प्रशिक्षण और कार्यक्रम आयोजित किए जा रहे हैं। जिला कार्यक्रम अधिकारी अजय शर्मा ने बताया कि 1 से 7 अगस्त तक विश्व स्तनपान सप्ताह के अंतर्गत स्तनपान के 45 बिंदु, पोषण आहार एवं पूरक आहार जैसे विषयों पर आधारित एक ऑनलाइन परीक्षा का आयोजन किया गया। इस परीक्षा में स्वास्थ्य विभाग एवं महिला एवं बाल विकास विभाग के लगभग 5,000 कर्मचारियों ने सक्रिय



सहभागिता की। स्वतंत्रता दिवस समारोह के अवसर पर इस परीक्षा में उत्कृष्ट प्रदर्शन करने वाले स्वास्थ्य विभाग के 5 एवं महिला एवं बाल विकास विभाग के 5 कर्मचारियों को स्वास्थ्य मंत्री श्याम बिहारी जायसवाल द्वारा प्रशस्ति पत्र प्रदान कर सम्मानित किया गया। इस अवसर पर विधायक जशापुर श्रीमती

## सांस्कृतिक कार्यक्रम और मार्च पास्ट में जोगपाल पब्लिक स्कूल का जलवा



कांसाबेल। कांसाबेल स्थित जोगपाल पब्लिक स्कूल ने स्वतंत्रता दिवस के अवसर पर कांसाबेल हाई स्कूल में आयोजित सांस्कृतिक कार्यक्रम और मार्च पास्ट में उल्लेखनीय सफलता हासिल की। स्कूल ने सांस्कृतिक कार्यक्रम में दूसरा और मार्च पास्ट में प्रथम स्थान प्राप्त किया। जिससे उसके छात्रों की लगन और कड़ी मेहनत का परिचय मिला। इस कार्यक्रम में मुख्य अतिथि के रूप में कांसाबेल, जनपथ की अध्यक्ष श्रीमती सरिता भगत की उपस्थिति रही, जिन्होंने विजेताओं को पुरस्कार वितरित किए। जोगपाल पब्लिक स्कूल की यह उपलब्धि छात्रों के अथक प्रयासों और उनके शिक्षकों के मार्गदर्शन का परिणाम है। पीटी शिक्षिका सुश्री कंचन डुंगडुंग और विपिन निषाद ने छात्रों को मार्च पास्ट के लिए सावधानीपूर्वक तैयार किया।

## मामूली विवाद में सौतेले माई की हत्या, वृद्ध दंपती गिरफ्तार

जशापुरनगर। रिश्तों में आई खटास ने एक घर का सुख-चैन छीन लिया। मामूली विवाद ने ऐसा तूल पकड़ा कि वृद्ध दंपति ने अपने ही सौतेले माई पर लाठी से हमला कर दिया। गंभीर चोट लगने से घायल की इलाज के दौरान मौत हो गई। पुलिस ने आरोपी दंपति को गिरफ्तार कर न्यायिक रिमांड पर जेल भेज दिया है।



पुलिस के अनुसार थाना कांसाबेल क्षेत्रांतर्गत ग्राम अम्बाधार, सरनाटोली निवासी पूषा राम (72 वर्ष) अपने सौतेले बड़े भाई बुटलराम (73 वर्ष) के घर 12 अगस्त को पहुंचे थे। वहां उन्होंने बुटलराम के बेटे को शराब पीने चलने के लिए कहा। इसी बात पर बुटलराम भड़क उठा और कहने लगा कि "तुम मेरे बेटे को शराब पिलाकर बर्बाद कर रहे हो। बातों-बातों में विवाद इतना बढ़ा कि बुटलराम ने अपने सौतेले भाई पूषा राम को गालियां देना शुरू कर दिया। तभी उसकी पत्नी सुखमति बाई (67 वर्ष) भी मौके पर पहुंच गईं। दोनों ने मिलकर पूषा राम पर लाठियों से हमला कर दिया। हमले में पूषा राम के सिर पर गंभीर चोट आई और वे मौके पर ही लहलुहान हो गए। घायल पूषा राम को

13 अगस्त को शासकीय अस्पताल कांसाबेल में भर्ती कराया गया। डॉक्टरों ने उनके सिर पर गहरी चोट की वजह से हालत नाजुक बताई थी। उपचार के दौरान 14 अगस्त को पूषा राम ने दम तोड़ दिया। वारदात की रिपोर्ट मुक्त के भतीजे दुष्यंत राम (40 वर्ष) ने थाने में दर्ज कराई। रिपोर्ट पर पुलिस ने दोनों आरोपियों बुटलराम (73 वर्ष), सुखमति बाई (67 वर्ष) निवासी ग्राम अम्बाधार, सरनाटोली, थाना कांसाबेल के खिलाफ हत्या का मामला दर्ज किया। पुलिस ने जांच के दौरान हत्या में प्रयुक्त बांस का डंडा और घटना के वक्त पहने कपड़े भी जब्त कर लिए।

## नाबालिग का अपहरण व दुष्कर्म, आरोपी गिरफ्तार



चौकी पंडरापाठ क्षेत्र में नाबालिग बालिका के अपहरण व दुष्कर्म के मामले में पुलिस ने कार्रवाई करते हुए आरोपी को गिरफ्तार कर न्यायिक रिमांड पर जेल भेज दिया है। पुलिस के अनुसार मामला 10 अगस्त का है। जब ग्राम निवासी 21 वर्षीय आरोपी मनीदीप राम ने गांव की ही 13 वर्षीय नाबालिग बालिका का अपहरण कर उसे अपने साथ ले गया। 12 अगस्त को परिजनों ने बच्ची को गांव के पास स्थित जंगल में अकेले हालत में पाया। बालिका ने परिजनों को बताया कि आरोपी ने उसे जंगल में दो दिनों तक बंधक बनाकर रखा और इस दौरान दुष्कर्म किया। पीड़ित परिजन तत्काल चौकी पंडरापाठ पहुंचे और घटना की रिपोर्ट दर्ज कराई। सूचना मिलते ही पुलिस ने मामले को गंभीरता से लेते हुए बी.एन.एस. की धारा 137(2), 64(2), 65(1) एवं पॉक्सो एक्ट की धारा 5, 6 के तहत अपराध पंजीबद्ध कर विवेचना प्रारंभ की। नाबालिग पीड़िता का मेडिकल परीक्षण व इलाज कराया गया। विवेचना के दौरान पुलिस ने आरोपी की तलाश शुरू की और उसे उसके घर से घेराबंदी कर हिरासत में ले लिया। पूछताछ में आरोपी ने अपराध स्वीकार किया। पर्याप्त साक्ष्य मिलने पर पुलिस ने आरोपी को विधिवत गिरफ्तार कर न्यायिक रिमांड पर जेल भेज दिया।

## रेंज की बड़ी लापरवाही उजागर: तस्करों को पकड़ना विभाग के लिए बड़ी चुनौती

# बादलखोल अभयारण्य के जंगल में रातोंरात काट दिए गए साल प्रजाति के 8 पेड़

हरिभूमि न्यूज | जशापुरनगर

बादलखोल अभयारण्य वन क्षेत्र में इन दिनों वन माफिया ने आतंक मंचा रखा है। या यह कहें की वन विभाग के अधिकारियों या कर्मचारियों की लापरवाही के चलते यहां के हरे-भरे पेड़ों का अवैध कटान हो रहा है, क्योंकि इस तरह के मामले लगातार सामने आ रहे हैं। यहां छोटे बड़े पेड़ पौधे के टूट देखने को मिलते रहे हैं। और अब साहीडांड बीट क्षेत्र के जंगल में बीती रात फिर से साल के पेड़ों पर आरी चला दी। जैसे ही सर्किल अधिकारी को सूचना मिली, वे मौके पर पहुंचे और एक फॉरेस्ट गार्ड को बुलाया। कटे हुए पेड़ों को उठाकर डिपो भेजने की

तैयारी में जुट गए ताकि मीडिया को इसकी भनक न लगे। परन्तु इस घटना ने वन विभाग के रेंज के जिम्मेदार अधिकारी की कार्यशैली और सतर्कता पर कई सवाल खड़े कर दिए हैं। बता दें कि जिले के एकमात्र अभयारण्य बादलखोल में पुराने विकसित पेड़ों की चोरी थड़ल्ले से हो रही है। 13 अगस्त की रात को साहीडांड बीट में चैनसों मशीन का उपयोग कर करीब 50 साल से अधिक के पुराने 8 पेड़ काट दिए गए हैं। पेड़ों को गिराने के क्रम में करीब 5 अर्धविकसित पेड़ भी दब कर धाराशायी हो गए हैं। 13 अगस्त को विशालकाय आठ पेड़ जो काटे गए हैं, उसकी सूचना ग्रामीणों के माध्यम से शेष पेज 4 पर



### बाहरी गिरोह होने की आशंका

स्थानीय ग्रामीणों का कहना है कि ग्रामीण भोजन इंधन के लिए लकड़ियां काटते हैं। इतने बड़े पेड़ों को काटने की हिम्मत स्थानीय लोग नहीं करेंगे। इन पेड़ों को काटने के लिए मशीन का उपयोग किया गया है। इसलिए यह स्पष्ट है कि इसमें किसी बाहरी गिरोह का हाथ है। रेंज अधिकारी की लापरवाही के कारण यह संभव हो रहा है।

### तस्करों पर नहीं की जा रही कार्रवाई

लंबे समय से अभयारण्य में इस तरह की गतिविधियां जारी है। इधर अभयारण्य अमले द्वारा ना अवेध कटाई पर कोई कार्रवाई की जा रही है और न ही तस्करों तक पहुंच पा रही है, बड़ी घटनाओं के सामने आने के बाद भी कोई विशेष कार्रवाई नहीं की जाती है। यहां पेड़ों की बेतहाशा कटाई हो रही है। बहुत कम बार विभाग को कटे हुए पेड़ जब्त होते हैं। अक्सर लकड़ी तस्करों करने वाले बेधकौमती पेड़ों को काटकर ले जाते हैं। जिसे लेकर ना तो कोई प्रकरण बनाया जाता है और ना ही कोई जांच होती है।

### 8 पेड़ काटे गए

13 अगस्त की रात अज्ञात तस्करों द्वारा 8 पेड़ काटे गए और साथ ही भारी पेड़ के गिरने से 5 से 6 पेड़ टूट गए हैं। कटे हुए पेड़ों को बोंगी कर डिपो भेजने की तैयारी कर रहे हैं। -सुरेन्द्र प्रधान, डिप्टी रेंजर-बादलखोल अभयारण्य

### निर्देश दिए हैं

पेड़ काटे जाने की सूचना स्टफ से मिली थी। किन्तु पेड़ काटे हैं, इसकी पतासाजी के लिए गुप्तचर लगाए गए हैं। कटे हुए पेड़ों को डिपो भेजने के निर्देश दिए गए हैं। गश्ती वाहन की शिकार्यत मिलने के बाद वाहन को अभयारण्य के सर्किल साहीडांड में रखने के निर्देश रेंजर को दिए हैं। -बीबी केरकेटा - अधीक्षक, बादलखोल अभयारण्य

खबर संक्षेप

रेहर गायत्री सहक्षेत्र प्रबंधक झा की हुई पदोन्नति

बिश्रामपुर। कोल इंडिया प्रबंधन ने स्वतंत्रता दिवस की पूर्व संध्या पर विभिन्न क्षेत्रों में पदस्थ 225 से अधिक विभिन्न विभागों के ई 7 रैंक के



अधिकारियों को ई 8 रैंक महाप्रबंधक के पर पदोन्नत किया है। एसईसीएल विश्रामपुर के आर.जी.के सहक्षेत्र प्रबंधक यूएन झा को भी इस सूची में पदोन्नत का लाभ मिला है जिससे वे भी अब महाप्रबंधक बन चुके हैं। पदोन्नत होने वालों में माइनिंग, विद्युत यांत्रिकी, एक्सवेशन, सिविल, खरीदी, विक्रय इनवायरमेंट, वित्त, लॉगल, सेफ्टी एचआर, मेडिकल समेत तमाम विभाग के ई 7 रैंक के अधिकारियों को पदोन्नति का लाभ मिला है। श्री झा पिछले करीब दो वर्ष से अधिक समय से आरजीके सहक्षेत्र प्रबंधक का दायित्व संभाल रहे हैं।

पेंशनर्स समाज जिला सरगुजा इकाई द्वारा किया गया ध्वजारोहण



अम्बिकापुर। छत्तीसगढ़ पेंशनर्स समाज जिला सरगुजा इकाई द्वारा स्वतंत्रता दिवस के अवसर पर ध्वजारोहण किया गया। लगभग सौ की संख्या में सम्मानित पेंशनर्स उपस्थित होकर ध्वजारोहण किया। जिसके बाद बैठक आयोजित कर संगीत संघ सरगुजा के उदीयमान गायकों से देशभक्ति गीत एवं सुमधुर भजन गायन किया। वरिष्ठ पेंशनर ब्रह्मा शंकर सिंह एवं आरएन अवस्थी द्वारा ध्वजारोहण गया। कार्यक्रम का संचालन अध्यक्ष हरिशंकर सिंह एवं महिला प्रकोष्ठ की सचिव श्रीमती मीना वर्मा द्वारा किया गया तथा आभार प्रदर्शन सचिव त्रिलोकनाथ यादव द्वारा किया गया। कार्यक्रम व्यवस्था में वरिष्ठ उपाध्यक्ष जयप्रकाश चौबे एवं राजकुमार गुप्ता द्वारा भूमिका निभाई। साथ ही सौ की संख्या में उपस्थित होकर सभी ने अपनी अपनी सहभागिता निभाई। महिला प्रकोष्ठ की संरक्षिका सुश्री वंदना दाता एवं संयोजिका श्रीमती संस्था सिंह, श्रीमती दुर्गा शर्मा की उपस्थिति संगठन को गरिमा प्रदान किया। छत्तीसगढ़ पेंशनर्स समाज जिला सरगुजा इकाई की तरफ से सभी को स्वतंत्रता दिवस की शुभकामनाएं दीं।

हर्षोल्लास से साई कॉलेज में मना स्वतंत्रता दिवस

अम्बिकापुर। श्री साई बाबा आदर्श महाविद्यालय में स्वतंत्रता दिवस हर्षोल्लास के साथ मनाया गया। शासी निकाय के अध्यक्ष



विजय कुमार इंगोले ने आजादी की यात्रा से अवागत कराते हुए कहा कि देश के युवाओं को आधुनिकता के साथ नियमबद्धता को स्वीकारना होगा। उन्होंने कहा कि दुश्मन हम पर नजर बनाये हुए है, हमारी जिम्मेदारी है कि आजादी को सुरक्षित और शौर्य के साथ बनाये रखना। कार्यक्रम को सम्बोधित करते हुए शासी निकाय के सचिव अजय कुमार इंगोले ने कहा कि गुलामी से निकलने के लिए हमारे पूर्वजों ने बड़ी कुर्बानियां दी हैं। हमें इस आजादी को दुनिया के साथ बचाये रखना है। कार्यक्रम को सम्बोधित करते हुए प्राचार्य डॉ. राजेश श्रीवास्तव ने अपनी आजादी को विकसित भारत से सजाना है। प्रधानमंत्री नरेंद्र मोदी के दिए लक्ष्य विकसित भारत 2047 को समृद्ध भारत में प्रस्तुत करना है। स्वतंत्रता दिवस के अवसर पर एक पेड़ मां के नाम को समर्पित पौध रोपण किया गया। प्राचार्य डॉ. राजेश श्रीवास्तव ने सभी को नशा से मुक्ति क्री शपथ दिलाई। कार्यक्रम के दौरान महाविद्यालय के सभी प्राध्यापक और विद्यार्थी उपस्थित रहे।

ववारी में भरे गए राखड़ के दलदल में फंसे दो गौवंश को चैन माउटेन से निकाला गया

बिश्रामपुर। एसईसीएल विश्रामपुर में कोयला उत्पादन के बाद असुरक्षित हाल में छोड़े गए पोखरिया खदानों में वर्तमान समय में राख भराई का कार्य तेजी से कराया जा रहा है। इस वर्ष हुई झमाझम बारिश के बाद ववारी में जिस जगह राख भराई का कार्य किया जा रहा है।



पर पहुंचकर दोनों मवेशियों को दलदल से निकालने का काफी प्रयास किया लेकिन सफलता नहीं मिली, बाद में वहीं कुछ दूरी पर नर्सरी में राखड़ भराई के काम में लगे

चैन माउटेन मशीन ऑपरेटर को मामले की सूचना देते हुए सहयोग लेकर दोनों मवेशियों को मशीन के जरिए सुरक्षित बाहर निकलवा लिया गया है।

जिले में धूमधाम से मनाया गया स्वतंत्रता दिवस समारोह

सरगुजा में कैबिनेट मंत्री रामविचार ने किया ध्वजारोहण



परेड की सलामी लेते कृषि मंत्री रामविचार नेताम।



कार्यक्रम की प्रस्तुति देती छात्राएं।

हरिभूमि न्यूज >> अम्बिकापुर

सरगुजा जिले में 79 वां स्वतंत्रता दिवस हर्षोल्लास के साथ मनाया गया। इस दौरान जगह जगह ध्वजारोहण कार्यक्रम का आयोजन किया गया जबकि जिला स्तरीय कार्यक्रम में प्रदेश के कैबिनेट मंत्री रामविचार नेताम ने ध्वजारोहण कर परेड की सलामी ली। शहर के पुलिस लाइन मैदान में आयोजित

खास बात

कृषि मंत्री रामविचार ने ध्वजारोहण कर परेड की सलामी ली। शहर के पुलिस लाइन मैदान में आयोजित

समारोह के दौरान कृषि मंत्री श्री नेताम ने ध्वजारोहण किया। ध्वजारोहण के साथ ही राष्ट्रगान का गायन किया गया। मुख्य अतिथि ने परेड का निरीक्षण किया जिसके बाद मुख्यमंत्री विष्णुदेव साय का प्रदेश की जनता के नाम प्रेषित संदेश का वाचन किया व शांति के प्रतीक कपोत व गुब्बारे आकाश में छोड़े गये। तत्पश्चात परेड में शामिल पुलिस बल, नगर सेना की सशस्त्र टुकडियां द्वारा हर्षफायर कर राष्ट्रीय ध्वज को सलामी दी गयी और राष्ट्रपति का जय घोष किया गया। कार्यक्रम स्थल पर शांति व श्रीफल देकर शहीद के परिवारों का

सम्मान किया गया। कार्यक्रम की अगली कड़ी में परेड कमांडर रक्षित निरीक्षक श्रीमती तृपति सिंह राजपूत, परेड टू-आईसी उप निरीक्षक सुश्री सुनीता भारद्वाज के नेतृत्व में 9 टुकड़ियों के द्वारा शानदार मार्च पास्ट किया गया। कार्यक्रम के दौरान स्कूली छात्र-छात्राओं ने देशभक्ति गीतों पर मनमोहक प्रस्तुतियां दीं। मानव जीवन ज्योति नेत्रहीन विद्यालय कुनकुरी कला के बच्चों के द्वारा दी गई प्रस्तुति ने सभी का मन मोहा। मंत्री श्री नेताम ने स्वयं स्टेज से उतरकर बच्चों को शुभकामनाएं दीं एवं उनके साथ फोटो ली।

स्वतंत्रता दिवस समारोह में विभिन्न क्षेत्रों एवं कार्यस्थल पर उत्कृष्ट कार्य करने वाले 64 अधिकारी-कर्मचारियों को प्रशस्ति पत्र देकर सम्मानित किया गया। जिसमें कार्यालय कलेक्टर, कार्यालय पुलिस अधीक्षक, जिला पंचायत सहित अन्य विभागों के अधिकारी-कर्मचारी शामिल हैं। इस अवसर पर अम्बिकापुर विधायक राजेश अग्रवाल, जपिं अध्यक्ष श्रीमती निरुपा सिंह, ननि महापौर श्रीमती मंजूषा भगत, सभायाग्युक्त नरेंद्र दुग्गा, आईजी दीपक झा, कलेक्टर, एसएसपी राजेश अग्रवाल सहित अन्य मौजूद थे।

महिला बाल विकास मंत्री लक्ष्मी ने ध्वजारोहण कर ली परेड की सलामी

सरगुजा। जिले में 79 वां स्वतंत्रता दिवस समारोह गरिमामय और हर्षोल्लास के साथ मनाया गया। मुख्य कार्यक्रम सरगुजा के स्टेडियम बाउंड में आयोजित हुआ जहां मुख्य अतिथि महिला एवं बाल विकास मंत्री श्रीमती लक्ष्मी राजवाड़े ने ध्वजारोहण कर परेड की सलामी ली। इस अवसर पर मंत्री श्रीमती राजवाड़े ने राज्य के मुख्यमंत्री विष्णुदेव साय का जनता के नाम संदेश का वाचन किया और स्वतंत्रता दिवस की शुभकामनाएं दीं। इस दौरान उन्होंने रंगीन गुब्बारे और स्पेड कबूतर छोड़कर शांति और समृद्धता का संदेश दिया। इस कार्यक्रम में परेड कमांडर के नेतृत्व में 13 विभिन्न प्लाटनों ने बैंड की धुन पर आकर्षक मार्च पास्ट किया। शहीद जवानों के परिजनों को मुख्य अतिथि द्वारा सम्मानित किया गया। वहीं उत्कृष्ट कार्य करने वाले अधिकारी-कर्मचारियों को भी प्रशस्ति पत्र प्रदान कर सम्मानित किया गया। सांस्कृतिक कार्यक्रम में स्कूली बच्चों ने देशभक्ति गीत एवं नृत्य की प्रस्तुतियां दीं। जिनमें कस्तूरबा आवासीय विद्यालय सरगुजा के प्रथम, कन्या शिक्षा परिसर धनवासर सरगुजा के द्वितीय और सरस्वती शिशु मंदिर सरगुजा के तृतीय स्थान प्राप्त करने वाले बच्चों को पुरस्कृत किया गया। कार्यक्रम में विधायक प्रेमनगर मूलन सिंह मरावी, जपिं अध्यक्ष चंद्रमणी पैकरा, नपा अध्यक्ष कुमुदमती राजवाड़े, सरगुजा जंजण अध्यक्ष स्वाति संत सिंह, बाबूलाल अग्रवाल, सुरली मनोहर सोनी, सुकेश गर्ग, अजय अग्रवाल, सदीप अग्रवाल, शशिकांत गर्ग, कलेक्टर एस जयवर्धन, एसएसपी प्रदीप ठाकुर, डीएफओ फंकज कमल, जपिं सीईओ विजेन्द्र पाटेल सहित अन्य मौजूद थे।



बलरामपुर में सरगुजा सांसद चिंतामणि ने किया ध्वजारोहण

बलरामपुर। 79 वां स्वतंत्रता दिवस जिले में गरिमामय और हर्षोल्लास से मनाया गया। जिला मुख्यालय बलरामपुर के पुलिस लाइन ग्राउंड में आयोजित स्वतंत्रता दिवस के मुख्य समारोह में सरगुजा सांसद चिंतामणि महाराज ने ध्वजारोहण कर परेड की सलामी ली तथा मुख्यमंत्री विष्णुदेव साय का प्रदेश की जनता के नाम प्रेषित संदेश का वाचन किया। ध्वजारोहण के साथ ही राष्ट्रगान प्रस्तुत किया गया। ध्वजारोहण के पश्चात मुख्य अतिथि श्री महाराज ने कलेक्टर राजेन्द्र

कटारा एवं एसपी बैंकर वैभव रमनलाल के साथ परेड का निरीक्षण कर मुख्यमंत्री के संदेश का वाचन किया। तत्पश्चात मुख्य अतिथि द्वारा मंच में तिरंगे के प्रतीक रंग-बिरंगे गुब्बारे एवं शांति के प्रतीक श्वेत कपोत आकाश में छोड़े गये।

कार्यक्रम की अगली कड़ी में परेड कमांडर रक्षित निरीक्षक विमलेश कुमार देवांगन एवं परेड टू आईसी सुबंदर हिमंत सिंह शेखावत के नेतृत्व आकर्षक मार्च पास्ट किया गया। मार्चपास्ट के पश्चात मुख्य अतिथि ने सभी परेड कमांडरों से परिचय प्राप्त किया गया। तत्पश्चात उन्होंने श्रीलंका शांति सेना में शहीद हुए स्व. लाजरूस मिंज,



नक्सली मुठभेड़ में शहीद हुये स्व. नबोर कुनूर, रानीबोदली बीजापुर में नक्सली मुठभेड़ में शहीद हुए स्व. महेश पैकरा, नक्सली मुठभेड़ में शहिद स्व. अनिल

खलखो, नारायणपुर बस्तर में शहीद हुए स्व. मनाज रूल, थाना पांकी जिला तालेहार में उग्रवादी मुठभेड़ में शहीद हुये स्व. मसीह भूषण लकड़ा एवं सियाचिन लेशियर में शहीद हुए स्व. रामसाय भगत के परिवारों को साल व श्रीफल देकर सम्मानित किया। कार्यक्रम के दूसरे चरण में योग को दैनिक दिनचर्या में शामिल करने व स्वस्थ शरीर में ही स्वस्थ मन का संदेश देते हुए शासकीय कन्या उच्चतर माध्यमिक विद्यालय के छात्र-छात्राओं द्वारा जुब्बा पीटी का प्रदर्शन किया गया। इसके साथ ही स्कूली छात्र काहत्राओं ने सांस्कृतिक कार्यक्रमों की प्रस्तुति दी। मार्च पास्ट व सांस्कृतिक

कोयलांचल में हर्षोल्लास व उत्साह के साथ मनाया गया स्वतंत्रता दिवस

बिश्रामपुर। देश का 79 वां स्वतंत्रता दिवस कोयलांचल विश्रामपुर व शिवनन्दनपुर समेत आसपास के इलाके में धूमधाम व हर्षोल्लास के साथ मनाया गया।आजादी के इस महापर्व पर विश्रामपुर के मुख्य समारोह एसईसीएल क्षेत्रीय महाप्रबंधक कार्यालय में जीएम डॉ संजय सिंह ने ध्वज फहराया और राष्ट्रीय ध्वज को सलामी दी। इस मौके पर सीआईएसएफ, त्रिपुरा बटालियन व कंपनी के सुरक्षा दस्ते की संयुक्त टुकड़ी द्वारा आयोजित परेड का जीएम श्री सिंह ने निरीक्षण किया यहाँ पर सेफ्टी ऑफिसर के एल भील ने एसईसीएल सीएमडी के संदेश का वाचन किया।जीएम संजय सिंह ने नगर वासियों को स्वतंत्रता दिवस की बधाई दी और संयुक्त प्रयासों से क्षेत्र उन्नति व प्रगति के लिए तत्पर रहने की बात कही।इस अवसर पर क्षेत्रीय सुरक्षा अधिकारी सहित सभी विभागों के विभागा प्रमुख व क्षेत्रीय अधिकारी कर्मचारी उपस्थित थे।इसके अलावा नवगठित नगर पंचायत में प्रशासक तहसीलदार सरगुजा सूर्यकांत साय ने ध्वजारोहण किया।



शिवनन्दनपुर में नगर के वरिष्ठ नागरिकों ने राष्ट्रीय ध्वज को सलामी दी

शिवनन्दनपुर नगर के मेन मार्केट गुरुद्वारा चौक स्थित मनोज मेमल के सामने वरिष्ठ नागरिकों ने राष्ट्रीय ध्वज को सलामी दी।शुक्रवार को सुबह व्यापारी रामलाल सोनी व मनोज अग्रहरी की अगुवाई में ध्वजारोहण कार्यक्रम आयोजित किया गया जिसमें कोलेस नेता सुभाष गोयल, जगदीश सिंह बगगा मंजीत सिंह खेड़ा,खजान चंद जिंदल, जयभगवान गर्ग,रामावतार जिंदल,कृष्ण जिंदल,रमेश दनोदिया, तवरजेज आलम ने तिरंगे झंडे को सलामी दी।



स्वामी आत्मानंद उत्कृष्ट अंग्रेजी विद्यालय में प्राचार्य वीरेंद्र जायसवाल, शासकीय आजाक हायर सेकेंडरी स्कूल जयनगर में प्राचार्या श्रीमती कलिस्ता अक्खड़,जयनगर सहकारी समिति में संचालक समिति के अध्यक्ष देवधन राम बिंझिया, शासकीय हायर सेकेंडरी स्कूल जयनगर में प्राचार्या श्रीमती सुफियाना खलखो द्वारा ध्वजारोहण किया गया।

दसवीं बटालियन कनकपुर सिलफिली में सेनानी प्रशांत कालम, कमलपुर स्टेशन में प्रबंधक रणधीर सिंह,अम्बिकापुर स्टेशन में स्टेशन प्रबंधक उमेश सिंह करंजी चौकी में चौकी

सूने मकान में चोरी का आरोपी बदायूं से गिरफ्तार

हरिभूमि न्यूज >> अम्बिकापुर

सूने मकान में चोरी करने के मामले में आरोपी को उत्तर प्रदेश से गिरफ्तार किया है। पुलिस ने आरोपी के पास से चोरी के जेवर, मोबाइल फोन बरामद किया है जबकि एक अन्य आरोपी की तलाश जारी है। गांधीनगर थाना पुलिस के अनुसार नमनाकला मुखर्जीनगर निवासी ब्रजेश कुमार सिंह 12 जुलाई को परिवार के साथ गांव सरगंवा गया हुआ था। 14 जुलाई को सुबह जब वह वापस लौटा तो उसके घर के मुख्य दरवाजे का ताला टूटा हुआ था और अंदर बेडरूम के आलमारी का सामान बिखरा पड़ा था। आलमारी में रखे सोने चांदी के जेवर, व नगदी 65 हजार रुपए गायब थे। घटना की सूचना के बाद गांधीनगर पुलिस व साइबर सेल की टीम मामले की जांच कर रही थी।

जांच के दौरान पुलिस ने सीसीटीवी फुटेज व अन्य तकनीकी जानकारी के आधार पर उत्तर प्रदेश के बदायूं अलापुर नगला निवासी 23 वर्षीय तहजीब खान आ. अब्दुल गनी को हिरासत में लेकर पूछताछ की तो उसने अपने एक साथी के साथ मिलकर चोरी करना स्वीकार किया। पुलिस ने आरोपी से एक नग मोबाइल फोन, एक नग अंगूठी व घटना में प्रयुक्त बाइक जब्त कर आरोपी को बौद्धिक रूप की धारा 331(4), 305, 61(2) के तहत गिरफ्तार किया है जबकि दूसरे आरोपी की तलाश जारी है। इस कार्रवाई में थाना प्रभारी गांधीनगर प्रदीप जायसवाल, उनि नवल किशोर दुबे, साइबर सेल प्रभारी अजीत मिश्रा, सजनि विपिन तिवारी, प्रधान आरक्षक भोजराज पासवान, आरक्षक उमाशंकर साह, मनीष सिंह, बृजेश राय, रमन मण्डल सक्रिय रहे।



पुलिस गिरफ्त में आरोपी

फरार आरोपी की तलाश जारी, एक माह पूर्व हुई थी घटना

पुराना बस स्टैंड में मनाया गया स्वतंत्रता दिवस

अम्बिकापुर। पुराना बस स्टैंड व्यापारी संघ द्वारा पुराना बस स्टैंड प्रांगण में हर्षोल्लास से स्वतंत्रता दिवस मनाया गया। इस वर्ष भी शहर को स्वच्छ रखने वाली स्वच्छता दीर्घियों को पूरे सम्मान और गरिमा के साथ स्वतंत्रता दिवस में ध्वजारोहण करने का मौका दिया गया एवं बैच लगाकर सम्मानित किया गया। स्वच्छता दीर्घियों ने गौरव कार्यक्रम की प्रस्तुति भी दी। ध्वजारोहण पश्चात राष्ट्रगान गाकर उपस्थित लोगों एवं बच्चों में मिठाई वितरित की गई। इस वर्ष सफाई द्वारा भंडारे का आयोजन किया गया। इस दौरान व्यापारी संघ के अनिल पटेल, शाहबाज खान, गुलाम खान,कन्हैया सोनी, सुकेश अग्रवाल, रवि, रामनिवास, सोनू खान, आतिफ हुसैन, प्रदीप सोनी, सुरेश,डब्लू. अजुज शर्मा केसरिया सहित अन्य उपस्थित थे।



पत्नी की हत्या करने वाला आरोपी पति 2 घंटे में गिरफ्तार

बैकुण्ठपुर। जिले के थाना बैकुण्ठपुर अंतर्गत चौकी पोड़ी बचरा क्षेत्र में पत्नी की हत्या करने वाले आरोपी को पुलिस ने महज 2 घंटे में गिरफ्तार कर लिया। मामला गाम गोविन्दपुर निवासी सहेलाल तिग्गा 52 वर्ष का है, जिसने शराब के नशे में विवाद होने पर अपनी पत्नी सूरजमणी की बांस के डंडे से पीटाई कर दी, जिससे उसकी मौत हो गई। जनकारी के अनुसार 14 अगस्त की शाम दंपति सुार बेवने के बाढ़ गामवासी धर्मजीत सिंह के घर गए थे। रात को वे घर नहीं लौटे। अगली दिन सुबह सूरजमणी का शव विजय सिंह के घर के सामने रक्तसिक्त अवस्था में मिला, जबकि आरोपी सहेलाल हाथ में बांस का डंडा धिंटा घटनास्थल पर मौजूद था।

स्वास्थ्य केन्द्र, पाटशाला व पंचायत भवन में किया ध्वजारोहण

सोनगरा। प्राथमिक स्वास्थ्य केंद्र में स्वतंत्रता दिवस के अवसर पर ध्वजारोहण कार्यक्रम आयोजित हुआ जिसमें मुख्य अतिथि शरद चंद्र द्विवेदी द्वारा ध्वजारोहण किया गया व सामूहिक राष्ट्रगान गाया गया। उन्होंने अधिकारी कर्मचारी व ग्राम वासियों को स्वतंत्रता दिवस की शुभकामनाएं दी। इसके उपरांत मिष्ठान वितरण किया गया। जहां प्रमुख रूप से डॉ. मीना राजवाड़े, डॉ. संतोष सिंह, अभिषेक सिंह, तनवीर खान, अर्चना मेहता, प्रियंका वर्मा, अमित सोनी, श्याम राजवाड़े, राजा खान, अनिता, संध्या, जयन्ती, प्रणति विश्वास, मोहित नेताम,शांति गुप्ता, कृपा शंकर, दशरथ सिंह सहित अन्य उपस्थित रहे। इसी तरह आदिम जाति सहकारी समिति में भोला सिंह द्वारा ध्वजारोहण किया गया। जलवायु परिवर्तन विभाग में अध्यक्ष लखदेव सिंह द्वारा ध्वजारोहण किया गया। बच्चों द्वारा



प्रमुख रूप से मंडल उपाध्यक्ष शरद चंद्र द्विवेदी, अनंत सरकार, अशोक गुप्ता, आशीष साह, प्रीतम भगत, अनुराग द्विवेदी, विजय सोनी, बन्टू राजपाति, परमेश्वर सिंह, दलीप सिंह, देवधारी सिंह, मूलधर सिंह, रामचरण सिंह, सहित अन्य उपस्थित थे। शासकीय प्राथमिक शाला नवापारा में अनुराग द्विवेदी द्वारा ध्वजारोहण कर सामूहिक राष्ट्रगान किया गया। बच्चों द्वारा



## परेश की फिल्म 'द ताज स्टोरी' की रिलीज तारीख से उठा पर्दा

मुंबई। अभिनेता परेश रावल पिछली बार फिल्म 'अजेय: द अनटोल्ड स्टोरी ऑफ ए योगी' में दिखे थे, लेकिन यह फिल्म कब आई और कब चली गई, किसी को पता भी नहीं चला। आने वाले समय में परेश एक से बढ़कर एक फिल्मों में नजर आएंगे और अब उनकी नई फिल्म का ऐलान हो गया है, जिसका नाम 'द ताज स्टोरी' है। इस फिल्म के निर्देशन की कमान तुषार अमरीश गोयल ने संभाली है। 'द ताज स्टोरी' का निर्माण सीए सुरेश झा कर रहे हैं। फिल्म का पहला वीडियो सामने आ गया है, जिसमें परेश एक अदालत में खड़े होकर बौद्धिक आतंकवाद के मुद्दे पर जोरदार बहस करते नजर आ रहे हैं।

## लाइफ Style

## आलिया

### लेकर आ रहीं रंग एडल्ट फिल्म

एजेसी ▶ मुंबई

आलिया मट्ट बॉलीवुड की उन अभिनेत्रियों में शुमार है, जिन्होंने बहुत कम समय और उम्र में इंडस्ट्री में अपनी एक खास जगह बनाई है। फिल्म दर फिल्म उनकी लोकप्रियता बढ़ती जा रही है। पिछली बार आलिया को फिल्म 'जिगरा' में देखा गया था, जिसमें उनके काम को काफी सराहा गया।

आने वाले समय में वह कई बड़ी फिल्मों में नजर आएंगी। अब खबर आ रही है कि आलिया एक युवा वयस्क (रंग-एडल्ट) फिल्म लेकर आ रही हैं। पीपिंगमून की एक रिपोर्ट के अनुसार, 'डार्लिंग्स' और 'जिगरा' को मिली सराहना के बाद अब आलिया अपने प्रोडक्शन हाउस 'इंटरनेल सनशाइन पिक्चर्स' के तहत अमेजन प्राइम वीडियो के लिए एक हार्ड-कोरसेट युवा वयस्क फिल्म बनाने जा रही हैं। आलिया खुद इस फिल्म का निर्माण करने वाली हैं। इस फिल्म के लिए उन्होंने पहली बार चॉकबोर्ड एंटरटेनमेंट के साथ हाथ मिलाया है, जिसने पहले 'गुलमोहर', 'जादूगर' और 'द मेहता बॉयज' जैसी फिल्मों का निर्माण किया था। आलिया को इस फिल्म के निर्देशन की कमान श्रीति मुखर्जी को सौंपी गई है, जो 'ये जवानी है दीवानी' और 'ब्रह्मास्त्र' में अयान मुखर्जी की सहायक निर्देशक रह चुकी हैं। इस फिल्म के जरिए श्रीति बतौर निर्देशक अपनी शुरुआत करने जा रही हैं। रिपोर्ट में दावा किया गया है कि फिलहाल इस फिल्म की कहानी पर काम चल रहा है और इसकी शूटिंग इस साल के अंत तक शुरू हो सकती है।



## हॉलीवुड मसाला

## अभिनेत्री केली मैक नहीं रहीं



लॉस एंजिल्स। मशहूर अभिनेत्री केली मैक, जिन्हें द वॉकिंग डेड और शिकारो मेड में अपनी शानदार भूमिकाओं के लिए जानी जाती है, 33 साल की उम्र में निधन हो गया। खबरों के मुताबिक, उन्होंने विलियोमा कैन्सर जैसी गंभीर बीमारी से जंग लड़ रही थी, लेकिन वह इस जंग से हार गई। अमेरिकी अभिनेत्री केली मैक का 33 वर्ष की आयु में निधन हो गया। उन्होंने गत दिवस अपने होमटाउन सिनरिमाटी में अंतिम सांस ली। केली मैक ने अपने अभिनय करियर की शुरुआत बहुत ही कम उम्र में विज्ञापनों से की थी।



## रहस्यमयी आइलैंड की नई चुनौती 'वन पीस' 3 का तीज रिलीज

लॉस एंजिल्स। हॉलीवुड की लोकप्रिय वेब सीरीज 'वन पीस' अपने फैंटसी और रोमांचक थ्रिलर अंदाज के लिए जानी जाती है। अब तक दो सफल सीजन से दर्शकों का दिल जीतने के बाद, लंबे समय से इसके तीसरे सीजन का इंतजार किया जा रहा था, जो अब खत्म हो चुका है। नेकर्स ने वन पीस सीजन 3 की आधिकारिक घोषणा कर दी है। इसके साथ ही लेटेस्ट टीजर भी जारी कर दिया है। 2023 में नेटफ्लिक्स पर इसका पहला सीजन रिलीज हुआ था, जिसे दुनियाभर में दर्शकों और क्रिटिक्स से शानदार प्रतिक्रिया मिली। अग्रेजी काल्पनिक कहानियों और दमदार एडवेंचर ने इसे खास बना दिया। इसके बाद 2024 में दूसरा सीजन आया, जो पहले से भी ज्यादा सफल साबित हुआ। सीजन 3 में एक बार फिर इनकी गोडोय, एमली रूड, मैकेन्स, टैज स्कॉटलैंड और लारा अवीवा जैसे कलाकार अपने किरदारों में नजर आएंगे।



## एक चतुर नार' सितंबर में होगी रिलीज

मुंबई। बॉलीवुड की जानी-मानी निर्देशक, फिल्म निर्माता और अभिनेत्री दिव्या खोसला कुमार इन दिनों अपनी आगामी फिल्म 'एक चतुर नार' को लेकर चर्चा में हैं। इस थ्रिलर फिल्म के लिए दिव्या के साथ अभिनेता नील नितिन मुकेश नजर आएंगे। 'एक चतुर नार' के निर्देशन की कमान उमेश शुक्ला ने संभाली है, जिन्होंने '102 नॉट आउट' और 'ओएमजी' जैसी फिल्मों के लिए जाना जाता है। अब फिल्म 'एक चतुर नार' को लेकर बड़ा अपडेट सामने आया है। 'एक चतुर नार' का ट्रेलर रविवार को रिलीज किया गया और जूनियर एनटीआर जैसे सितारों से सजी फिल्म 'वॉर 2' के साथ सिनेमाघरों में रिलीज हो गया है। निर्माताओं ने इसकी जानकारी देते हुए लिखा, 'ट्रेलर का असली मजा सिर्फ बड़े पर्दे पर। 'एक चतुर नार' का ट्रेलर 'वॉर 2' के साथ सिर्फ सिनेमाघरों में देखें।



## 'परम सुंदरी' के एक दृश्य पर मचा बवाल

मुंबई। जल्द ही कई नई जोड़ियां फिल्मों में नजर आएंगी। इन्होंने से एक है सिद्धार्थ मल्होत्रा और जाह्नवी कपूर की जोड़ी, जो फिल्म 'परम सुंदरी' में दिखने वाली है। बीते दिनों फिल्म का ट्रेलर रिलीज हुआ, जिसे काफी पसंद किया गया। अब 'परम सुंदरी' के ट्रेलर में दिखाए गए एक रोमांटिक दृश्य को लेकर विवाद छिड़ गया है। इतना ही नहीं, इस दृश्य को फिल्म से हटाने की मांग की जा रही है। फिल्म के ट्रेलर में एक दृश्य दिखाया गया है, जिसमें सिद्धार्थ-जाह्नवी चर्च में रोमांटिक अंदाज में दिख रहे हैं। इस दृश्य को आधार बनाकर ईसाई समुदाय के सदस्यों ने विरोध जताया है। बॉम्बेडिंग फाउंडेशन ने संसद बोर्ड, मुंबई पुलिस, सूचना एवं प्रसारण मंत्रालय और महाराष्ट्र सरकार को पत्र लिखकर निर्माताओं को फिल्म से इस दृश्य को हटाने का निर्देश देने को कहा है।

## टीवी मसाला

## 'तेहरान' की जान हैं जॉन का बेजोड़ अभिनय...



## 'क्योंकि सास भी...' का दूसरे ही हफ्ते काम-तमाम, 'अनुपमा' फिर टॉप पर

नई दिल्ली। एकता कपूर के शो 'क्योंकि सास भी कभी बहू थी 2' को पिछले दिनों खूब ट्रोल किया गया। शो की मुख्य अभिनेत्री स्मृति ईरानी को जगह उनकी बांडी डबल का इस्तेमाल करने पर लोगों ने निर्माताओं को खूब खरी-खोटी सुनाई। फैंस ने नाराजगी जताते हुए कहा कि अगर स्मृति को एडिटिंग करनी ही नहीं थी तो उन्होंने शो में वापसी क्यों की। बहरहाल, ये शो अपनी लोकप्रियता के दूसरे ही हफ्ते में टीआरपी रैंक में बुरी तरह पिछड़ गया है।

'अनुपमा' ने फिर मारी बाजी : बार्क हर सप्ताह टीआरपी की सूची जारी करता है, जिससे पता चलता है कि कौन-सा टीवी शो कितने पानी में है। इस सप्ताह भी बार्क ने टीआरपी लिस्ट जारी कर दी है, जिसमें अक्सर सबसे ऊपर रहने वाले रूपाली गांगुली के शो 'अनुपमा' ने फिर नंबर 1 पर धाक जमा ली, लेकिन 'क्योंकि सास भी कभी बहू थी 2' की रेटिंग लुढ़की हुई नजर आई। आलम यह है कि ये टीआरपी की सूची में लुढ़ककर चौथे स्थान पर आ गया।

ये 3 शो रहे आगे : 'अनुपमा' ने इस हफ्ते नंबर 1 पर धाक जमा ली है। राजन शाही का ये धारावाहिक 2.2 रेटिंग के साथ पहले नंबर पर काबिज हो गया है। राजन शाही का धारावाहिक 'ये रिश्ता क्या कहलाता है' को इस बार नंबर 2 का स्थान मिला, जो भी 2.1 रेटिंग के साथ। इस बार तो शो 'तारक मेहता का उल्टा चश्मा' तीसरे स्थान पर आ गया। इसने 'क्योंकि सास भी कभी बहू थी 2' को मात देकर 2.1 रेटिंग हासिल की है।

दूसरे हफ्ते 'क्योंकि सास...' को मिली बस इतनी रेटिंग : स्मृति का शो 'क्योंकि सास भी कभी बहू थी 2' पिछले हफ्ते बंपर रेटिंग के साथ पहले स्थान पर बैठा हुआ था। अब अगले हफ्ते में इस धारावाहिक को मुंह की खानी पड़ी। दरअसल, 'क्योंकि सास...' चौथे स्थान पर आ गया है। हैरानी की बात यह है कि पहले हफ्ते 2.3 रेटिंग पाने वाले इस शो को अपनी रिलीज के दूसरे हफ्ते 1.8 रेटिंग मली है। ये न सिर्फ स्मृति, बल्कि एकता के लिए भी बड़ा झटका है।

'क्योंकि सास...' में स्मृति को देख उनका लोगों का माथा : अब देखा होगा कि 'क्योंकि सास...' को टीआरपी सूची में सबसे ऊपर लाने के लिए अब एकता क्या पेंटर अपनाती हैं। शो के हालिया एपिसोड में स्मृति को देख दर्शकों का माथा ठक गया। दरअसल, लोगों का कहना है कि शो में उनकी बांडी डबल का जरूरत से ज्यादा इस्तेमाल किया गया है, जो अक्षर रहा है। दर्शकों ने तंज करते हुए एकता और स्मृति को ये तंज कह दिया था कि शो बनाने की जरूरत ही क्या थी।

मुंबई। अभिनेता और निर्माता जॉन अब्राहम एक समय अपने अभिनय से कहीं ज्यादा अपने स्टाइल और फिटनेस को लेकर चर्चा में रहते थे, लेकिन पिछले कुछ समय से वह अपनी फिल्मों से दर्शकों का ध्यान खींच रहे हैं। 'द डिप्लोमेट' के बाद जॉन अब 'तेहरान' लेकर आए हैं। उनकी यह फिल्म जीट पर रिलीज हो गई है। 'स्त्री 2' और 'खवा' वाले निर्माता दिनेश विजान ने इस फिल्म पर पैसा लगाया है।

दिल्ली बम धमाके के इर्द-गिर्द हुनी गई कहानी : कहानी साल 2012 में दिल्ली में इजरायली दूतावास के बाहर हुए एक बम धमाके पर आधारित है, जिसकी जांच की जिम्मेदारी दिल्ली पुलिस के राजीव कुमार (जॉन) को मिलती है। मिशन में उसका साथ देती है दिव्या राणा (मानुषी खिल्लर) और शैलेजा (नीरू बाजवा)। अब राजीव सच्चाई का पता लगाने के लिए कितनी कुर्बानियां देगा, ये फिल्म में देखने वाली बात है। देशभक्ति, भावनाओं और रोमांच से लबरेज फिल्म की कहानी में राजनीतिक तनाव और भावनात्मक जुड़ाव दोनों हैं।

जॉन ने शिद्दत से निभाया किरदार : जॉन ने एक पुलिसवाले, एक जिम्मेदार नागरिक और एक पिता सरीखे इंसान का किरदार बड़ी शिद्दत से निभाया। शुरुआत से लेकर अंत तक उनका एक-एक सीन लाजवाब है। देशभक्ति की खुशबू में रची-बसी और गंभीर भूमिकाएं जॉन पर खूब फव्वेली हैं और इस फिल्म में भी अपने उसी वित-परिचित अंदाज से वह दिल में घर कर जाते हैं। मानुषी खिल्लर, नीरू बाजवा और जॉन की पत्नी बर्ना मधुरिमा तुली भी अपनी छोटों सी भूमिका से अक्षर छेड़ जाती हैं।



## जॉनी लीवर का असली नाम जानते हैं आप? बेहद दिलचस्प है सरनेम के पीछे की कहानी

मुंबई। जॉनी लीवर बॉलीवुड के उन अभिनेताओं में शुमार हैं, जो अपनी बेहतरीन कॉमिक टाइमिंग से दर्शकों के दिलों में एक अलग छाप छोड़ने में सफल रहे हैं। कॉमेडी के बादशाह 68 साल के हो गए हैं। जॉनी ने अब तक 350 से भी ज्यादा फिल्मों में काम किया है। इस दौरान उन्होंने अपनी बेहतरीन अदाकारी के दम पर करोड़ों लोगों के दिलों को जीता। जॉनी ने दुनियाभर में खूब नाम कमाया है, लेकिन क्या आप उनका असली नाम जानते हैं?



कैसे और कहां से मिला सरनेम 'लीवर' जॉनी लीवर के नाम से दुनियाभर में मशहूर अभिनेता का असली नाम जॉन प्रकाश राव जनुमाला है। आपको यह जानकर हैरानी होगी कि जॉनी का सरनेम 'लीवर' उनके पिता की नौकरी से जुड़ा है। जॉनी के पिता उस समय देश की नामी कंपनी हिंदुस्तान लीवर लिमिटेड में काम करते थे। जॉनी खूब नाम कमाया है, लेकिन क्या आप उनका असली नाम जानते हैं? अक्सर उनके साथ दफ्तर जाते और वहां अपनी हाजिरजाबी से लोगों को हंसा-हंसाकर लोटपोट कर देते थे। वही से उन्हें 'जॉनी लीवर' नाम मिला।

'वेलकम टू द जंगल' में नजर आएंगे जॉनी काम के मोर्चे पर बात करें तो जॉनी को पिछली बार फिल्म 'हाउसफुल 5' में देखा गया था, जिसमें उनके काम को काफी सराहा गया। अब जॉनी फिल्म 'वेलकम टू द जंगल' में नजर आएंगे। कॉमेडी फ्रेंचाइजी 'वेलकम' का तीसरा भाग 'वेलकम 3' का दर्शक बड़ी ही बेसब्री से इंतजार कर रहे हैं। इस फिल्म में अक्षय कुमार, संजय दत्त, सुनील शेट्टी, अरशद वारसी, रवीना टंडन, दिशा पटानी और परेश रावल जैसे कलाकार भी नजर आएंगे।

## रिश्ते ना सिर्फ गहरे हैं बल्कि ये साबित करते हैं कि दिल का बंधन खून से भी ऊपर होता है

## खून का रिश्ता नहीं, फिर भी सगे से बढ़कर हैं ये स्टार किड्स सौतेले माई-बहन

### शाहिद कपूर और सना कपूर



शाहिद कपूर और उनकी सौतेली बहन सना कपूर के बीच गहरा प्यार और सम्मान है। शाहिद के पिता पंकज कपूर की दूसरी शादी सुप्रिया पाठक से हुई, जिसे सना का जन्म हुआ। दोनों ने साथ में फिल्म 'शानदार' में काम किया, जो मले ही सफल ना रही, लेकिन उनकी बॉन्डिंग सोशल मीडिया पर खूब देखी जाती है।

### सारा, इब्राहिम और तैमूर, जेह



रैफ अली खान और उनकी पहली पत्नी अमृता सिंह के बच्चे सारा और इब्राहिम अली खान, रैफ की दूसरी पत्नी करीना कपूर के बेटे तैमूर और बेटे जेह के साथ बेहद करीबी रिश्ता रखते हैं। सारा अक्सर तैमूर के साथ मस्ती करते हुए नजर आती हैं और इब्राहिम भी अपने छोटे भाइयों के लिए हमेशा मौजूद रहते हैं।

रक्षाबंधन का त्योहार माई-बहन के प्यार और विरवास का अद्भुत उत्सव है, जो रिश्तों की मिठास और मजबूती का प्रतीक माना जाता है। इस दिन चाहे खट्टी-मीठी नोक-झोंक हो या दिल से जुड़े अटूट बंधन, हर रूप में ये रिश्ता खास होता है। खास बात तो ये है कि बॉलीवुड के कई स्टार किड्स ऐसे हैं, जिनकी मां अलग-अलग है, लेकिन उनके बीच का प्यार और साथ किसी भी सगे रिश्तेदार से कम नहीं। हम आपको बॉलीवुड के उन माई-बहनों की कहानी बताएंगे, जिनके रिश्ते ना सिर्फ गहरे हैं बल्कि ये साबित करते हैं कि दिल का बंधन खून से भी ऊपर होता है।



अर्जुन, अंशुला, खुशी और जान्हवी कपूर बेनो कपूर की पहली पत्नी मोना शौरी से जन्मे अर्जुन और अंशुला कपूर और उनकी दूसरी पत्नी श्रीदेवी से खुशी और जान्हवी कपूर के बीच घनिष्ठ रिश्ता है। श्रीदेवी के निधन के बाद भी ये चारों एक-दूसरे के सहाय बन रहे हैं और एक-दूसरे का हर मुश्किल वकत में साथ देते हैं।

राज बब्बर के बेटे-आर्य, जूही और प्रतीक : राज बब्बर के बेटे आर्य और बेटी जूही, उनकी दूसरी पत्नी स्मिता पाटिल के बेटे प्रतीक बब्बर के साथ गहरा प्रेम रखते हैं। हालांकि प्रतीक की शादी में आर्य और जूही के अभाव को लेकर चर्चा हुई, लेकिन हाल ही में तीनों की एक साथ तस्वीर ने सभी संशय दूर कर दिए।

### आमिर खान के बच्चे : आइशा जुनैद और आजाद

आमिर खान की पहली पत्नी रीना दत्ता से जन्मे आइशा और जुनैद, उनकी दूसरी पत्नी किरण राव से सरोगेसी से जन्मे आजाद के साथ बेहद प्यार करते हैं। तीनों के बीच का रिश्ता ऐसा है कि आमिर खुद इसे बेहद खास मानते हैं। वहीं, करिश्मा कपूर के पूर्व पति की वर्तमान पत्नी प्रिया सचदेव ने भी दोनों साइड के बच्चों के बीच गहरे रिश्ते की बात कही है। उन्होंने कहा कि करिश्मा के बच्चे भी मेरे बच्चे हैं और मैं उन्हें अपने बच्चों की तरह मानती हूँ। हमारे बीच काफी अच्छा बॉन्ड है। प्रिया ने बताया कि उनके चार बच्चे - समथरा, सार्कीरा, कियान और अजारीयस, एक-दूसरे से जुड़े हैं। उन्होंने कहा कि मैं करिश्मा की बच्चों की मां नहीं बन सकती, लेकिन उनकी अच्छी दोस्त हूँ और हमेशा उनका स्याल रखती हूँ।

## खबर संक्षेप

**ओडिसा में विधायक राघवेंद्र को बनाया गया पर्यवेक्षक अकलतरा।** विधायक एवं जिला कांग्रेस कमेटी के अध्यक्ष राघवेंद्र कुमार सिंह को कांग्रेस पार्टी ने पुनः बड़ी जिम्मेदारी सौंपते हुए

संगठन सुजन अभियान के तहत उड़ीसा का पर्यवेक्षक बनाया है। विदित हो कि इससे पूर्व में विधायक राघवेंद्र कुमार सिंह को संगठन सुजन अभियान के अंतर्गत मध्य प्रदेश का पर्यवेक्षक बनाया गया था। अखिल भारतीय कांग्रेस कमेटी के संगठन महामंत्री के. सी. वेणुगोपाल ने इस आशय का आदेश 15 अगस्त को जारी किया। भारतीय राष्ट्रीय कांग्रेस पार्टी इस वर्ष को संगठन वर्ष के रूप में मना रही है। राघवेंद्र कुमार सिंह वर्तमान में अकलतरा विधायक के साथ-साथ जिला कांग्रेस कमेटी के जिला अध्यक्ष भी है उनके कुशल नेतृत्व में संयुक्त जिला जांजगीर चाम्पा में कांग्रेस पार्टी को सभी सीटों पर बड़ी जीत मिली थी। पार्टी में बड़ी जिम्मेदारी मिलने से पार्टी कार्यकर्ताओं एवं उनके समर्थकों में भारी उत्साह देखने को मिल रहा है।

### प्री पेड ऑटो बूथ कबाड़ में हो रहे तब्दील

जांजगीर-चांपा। यात्रियों की सुविधा के लिए खोले गए प्री पेड ऑटो बूथ का संचालन सालभर में ही बंद हो गया है। अब वे ऑटो बूथ महज शो पीस बनकर रह गए हैं। इसके साथ ही आटो बूथ कबाड़ में तब्दील होते जा रहे हैं। ऐसे में यात्रियों को अधिक किराया देकर ऑटो से सफर करना पड़ रहा है। जिला मुख्यालय जांजगीर के रेलवे स्टेशन और कचहरी चौक में यात्रियों की सुविधा के लिए साल 2018 में प्री पेड ऑटो बूथ खोले गए। इन बूथों के संचालन की जिम्मेदारी यातायात विभाग को दी गई। आलय यह है कि अब वे बूथ खुल ही नहीं रहे। काफी समय से प्री पेड ऑटो बूथ की सेवा का लाभ यात्रियों को नहीं मिल पा रहा।

### जोबी से पीथमपुर पहुंच मार्ग जांजगीर-चांपा

जांजगीर-चांपा। जोबी पीथमपुर मार्ग की सड़क की स्थिति बंद से बदतर बनी हुई है। वही मामले को लेकर अफसरों के द्वारा तत्काल पहल करने का आश्वासन भी दिया गया था, लेकिन इसके बाद भी समस्या जस की तस बनी हुई है। इसके कारण लोगो को मजबुन बदहाल सड़क से होकर आवागमन करने की मजबुरी बनी हुई है। विदित हो कि जिला मुख्यालय जांजगीर से जोबी होते हुए पीथमपुर जाने वाले सड़क की स्थिति बंद से बदतर हो चुकी है। इस तरह की समस्या विलगत पांच सालों से बनी हुई है। इसके बाद भी सड़क मरम्मत पर ध्यान तक नहीं दिया जा रहा है। खास बात यह है कि जोबी पीथमपुर बदहाल सड़क की मरम्मत कार्य कराने को लेकर महीने भर पहले जांजगीर चांपा विधायक ब्यास कश्यप सहित अन्य जगप्रतिनिधियों के द्वारा चक्काजाम भी किया गया था। चक्काजाम को हट्ट महीने भर बीत गए, इसके बावजूद सड़क की स्थिति जस की तस बनी हुई है।

### सत्र न्यायाधीश कार्यालय में भर्ती के लिए कोशल परीक्षा 24 को

जांजगीर-चांपा। कार्यालय प्रधान जिला एवं सत्र न्यायाधीश, जांजगीर चांपा के जिला स्थापना में रिक्त पदों सहायक ग्रेड 3 के कुल रिक्त पद 20 एवं कोर्ट मैनेजर अमला हेतु लिपिक क्लर्क (सिविल) के कुल 1 पद हेतु पात्र अभ्यर्थियों का कोशल परीक्षा रविवार 24 अगस्त को प्रातः 9 बजे से प्रधान जिला एवं सत्र न्यायालय जांजगीर चांपा के सभाकक्ष में आयोजित किया गया है। कोशल परीक्षा हेतु पात्र सभी अभ्यर्थी नियत समय के 30 मिनट पूर्व अर्थात प्रातः 8.30 बजे से दरतावेज सत्यापन हेतु सभी आवश्यक मूल दस्तावेजों, आधार कार्ड एवं 2 नग रंगीन फोटो के साथ कोशल परीक्षा हेतु उपस्थित होने कहा गया है।

### पोंड़ी दलहा में 15 दिनों से ट्रांसफार्मर खराब

अकलतरा। ग्राम पोंड़ी दलहा के भाटपारा में स्थित ट्रांसफार्मर विगत 15 दिनों से भी अधिक समय से खराब है जिसके चलते इस ट्रांसफार्मर से बिजली सप्लाई पानी वाले 500 से ज्यादा लोग उमेश भारी गामी में जीवित व्यतीत करने को मजबूर हैं।

## रायगढ़ स्टेडियम में 4.55 करोड़ से तैयार होंगे सिंथेटिक रनिंग ट्रैक

# वित्तमंत्री ओपी ने स्टेडियम में 11.33 करोड़ के कार्यों का किया भूमिपूजन

हरिभूमि न्यूज ▶▶ रायगढ़

वित्त मंत्री ओपी चौधरी ने बोर्डेदादर स्टेडियम रायगढ़ में 11.33 करोड़ से तैयार होने वाली खेल सुविधाओं का भूमिपूजन किया। जिसमें 4.55 करोड़ की लागत से सिंथेटिक रनिंग ट्रैक, 4.67 करोड़ की लागत से तैयार होने वाले अंतर्राष्ट्रीय मानक के स्विमिंग पूल और 2.11 करोड़ की लागत से स्केटिंग रिक का निर्माण शामिल है। खेल खिलाड़ी जिंदाबाद का नारा देते हुए वित्त मंत्री श्री चौधरी ने कहा कि रायगढ़ की खेल प्रतिभाओं ने हमारा मान बढ़ाया है। हम लगातार उनके लिए सुविधाएं बढ़ाने का काम कर रहे हैं। रायगढ़ में धावकों के लिए अभ्यास और प्रतियोगिताओं के स्तर का रनिंग ट्रैक के साथ रोजाना सैर के लिए आने वाले लोगों के लिए भी अलग से ट्रैक बनाया जा रहा है। स्टेडियम का स्विमिंग पूल काफी पुराना हो चुका था, इसको देखते हुए अब यहां अंतर्राष्ट्रीय मानकों वाला स्विमिंग पूल बनाया जा रहा है। स्केटिंग रिक भी तैयार किया जा रहा है।

वित्त मंत्री ओपी चौधरी ने कहा कि हम लगातार जनसुविधाओं को आगे बढ़ाने का काम कर रहे हैं। जितने भी प्रोजेक्ट्स यहां शुरू किए गए हैं वे सब अब मूर्त रूप ले रहे हैं। जो जल्द ही लोगों के लिए तैयार हो जाएंगे। वित्त मंत्री श्री चौधरी ने कहा कि खेल न सिर्फ खिलाड़ियों के लिए प्रतियोगी मंचों में अपनी प्रतिभा दिखाने का माध्यम है, अपितु एक स्वस्थ और सक्रिय



जीवनशैली का ठोस आधार है। आज हमारी लाइफस्टाइल जिस प्रकार से बदली है वह सेहत के लिहाज से बिल्कुल भी सही नहीं है। हमारी पिछली पीढ़ियों की दिनचर्या को देखें तो उसमें परिश्रम और मेहनत की बड़ी भूमिका होती थी। उनकी खुराक अच्छी थी और वे लंबे समय तक निरोगी जीवन जीते थे, लेकिन आज का खानपान और जीवनशैली के चलते युवा कम उम्र में ही गंभीर बीमारियों की चपेट में आ रहे हैं। इसका प्रमुख कारण शारीरिक गतिविधियों का अभाव और सेहत के प्रति लापरवाह रवैया है। हमें खेलों को जीवन में अनिवार्य रूप से शामिल करना चाहिए।

### खिलाड़ियों से मुलाकात कर बढ़ाया हौसला

वित्त मंत्री ने स्टेडियम में भूमिपूजन कार्यक्रम के दौरान तीरंदाजी और फुटबॉल का अभ्यास कर रहे खिलाड़ियों से भी मुलाकात की। उन्होंने खिलाड़ियों से उनके अभ्यास और सुविधाओं के बारे में जानकारी ली। वित्त मंत्री श्री चौधरी ने खिलाड़ियों का हौसला बढ़ाते हुए कहा कि आपकी मेहनत और समर्पण खेल के क्षेत्र में न केवल आपको आगे बढ़ाएगी बल्कि व्यक्तिगत विकास में भी सहायक सिद्ध होगी।

## 65 पाव शराब के साथ दो आरोपी गिरफ्तार

हरिभूमि न्यूज ▶▶ रायगढ़

चक्रधर नगर और जूटमिल पुलिस ने अलग-अलग कार्रवाई में 65 पाव देशी-विदेशी शराब के साथ दो आरोपी को गिरफ्तार किया है। वहीं उनके खिलाफ आबकारी एक्ट के तहत अपराध दर्ज कर मामले को विवेचना में लिया गया है।

पहला मामला चक्रधर नगर थाना क्षेत्र का है। पुलिस को मुखबिर से सूचना मिली कि कोलाईबहाल निवासी रिजवान कौसर अवैध रूप से अंग्रेजी शराब संग्रहित कर ग्राहकों की तलाश कर रहा है। सूचना मिलते ही पुलिस की टीम ने गांव में दबिश दी और आरोपी को धर दबोचा। पूछताछ में उसने बिक्री के लिए अंग्रेजी शराब रखने की बात स्वीकार की और अपने पास से 35 पाव अंग्रेजी शराब को पुलिस के समक्ष पेश किया। पुलिस ने शराब को जप्त करते हुए



आरोपी के खिलाफ अपराध दर्ज हुआ पुलिस टीम ने संदिग्ध को रोका। दूसरा तलाशी में सामने रखे जातमिल जूटमिल चक्रधर नगर और जूटमिल पुलिस की कार्रवाई प्लेन शराब के 30 पाव मिला। पूछताछ में आरोपी ने अपना नाम निरंजन बरेठ पिता स्व रथुराम बरेठ निवासी बरदापुटी पुसौर बताया। पुलिस ने आरोपी के पास रखे शराब को जप्त कर उसके खिलाफ मामला दर्ज कर लिया है।

## महिलाओं को झांसा देकर फर्जी तरीके से निकला लोन, शिकायत

तनौद। महिलाओं से अंगुठे लगवा कर फर्जी तरीके से लोन निकलवाने का मामला सामने आया है। मामले की शिकायत शिवरीनारायण थाने में की गई है।

ग्राम पंचायत तनौद के दर्जनों महिलाओं ने एक व्यक्ति पर फर्जी लोन निकलने का आरोप लगाया है। महिलाओं का कहना है कि आरोपी ने आधार कार्ड, वोटर आईडी कार्ड और मोबाइल नंबर लेकर बैंकों में अंगुठा लगवाए और लोन की राशि निकलवा ली। महिलाओं ने इस मामले की शिकायत शिवरीनारायण थाना में की है। महंतनर, गनेशी साहू, रामबाई, अमरीका साहू, रेवती, ललीता, योगेश्वरी वर्षा, खिरमन संतोषी मीना बाई, संगीता सहित अन्य महिलाओं ने आरोप लगाया है कि पकरिया निवासी व्यक्ति ने खुद को छत्तीसगढ़ महतारी सेवा संस्था का कर्मचारी बताया और संस्था से जुड़ने पर हर महीने 100 रुपए की पेंशन के साथ ही हर साल 100 रुपए की बढ़ोतरी

### मैसेज आने पर हुआ खुलासा

लोन की राशि बैंक से निकालकर ठग ने अपने पास रख लिया और महिलाओं को इसकी जानकारी तब मिली जब उनके मोबाइल पर लोन से जुड़ा मैसेज आने लगा। अब बैंक से बार बार फोन आ रहे हैं और बैंक से रकम पट्टे के संबंध में मैसेज आ रहा है और लोन चुकाने के लिए महिलाओं के ऊपर दबाव बनाया जा रहा है। तनौद निवासी प्रमिला साहू, पति सरयन कुमार साहू ने 15 लाख रुपए हड़पने का आरोप लगाया है। प्रमिला ने बताया कि बैंक की नाम पर 17.18 मार्च 2024, और 6 जनवरी 2025 को कुल 15 लाख रुपए ट्रांसफर किए। लेकिन एक साल से उतन व्यक्ति पैसा नहीं लौटा रहा है। प्रमिला साहू इस मामले कि शिकायत शिवरीनारायण थाना में की है।

होने की बात कही। साथ ही पुत्रों के शादी के लिए 5000 रुपए की सहायता मिलने का झांसा देकर उसने महिलाओं से दरतावेज लिए। इस पूरे मामले में बैंक के कर्मचारी भी संदेह के घेरे में है।

### चाकू से लोगों को धमकाने वाला चढ़ा पुलिस के हत्थे

जांजगीर-चांपा। चाकू की नोक से रास्ते में आने-जाने वाले लोगों को भयाक्रांत करने वाला आरोपी को चांपा पुलिस ने गिरफ्तार कर लिया है। मामला चांपा थाना क्षेत्र का है। इस संबंध में चांपा पुलिस से मिली जानकारी के अनुसार ग्राम हथनेवरा श्याम कामलेक्स के पास एक व्यक्ति बटनदार चाकू को लहरा रहा है। पुलिस अधीक्षक विजय कुमार पाण्डेय के निर्देशन में थाना चांपा पुलिस द्वारा त्वरित कार्रवाई करते हुए एएसपी उमेश कुमार कश्यप एवं एसडीओपी चाम्पा यदुमनी सिदार के मार्गदर्शन में तथा थाना प्रभारी चांपा जेपी गुप्ता एक टीम मौके की ओर रवाना किया गया। आरोपी युवराज पटेल निवासी हथनेवरा को पकड़ा जिसके कब्जे से एक धारदार बटन वाला चाकू जप्त किया गया। आरोपी के विरुद्ध 25, 27 आर्म्स एक्ट की कार्यवाही किया जाकर गिरफ्तार कर न्यायिक जांच पर भेजा गया। कार्यवाही में थाना प्रभारी चांपा निरीक्षक जे पी गुप्ता, प्रधान अरक्षक वैकेंट रमन पाटले, आरक्षक शंकर राजपूत सुमंत कंवर कायोगदान रहा।

## सेवा नियमों को दरकिनार कर डॉक्टर का तबादला, नियमों की अनदेखी पर उठे सवाल

हरिभूमि न्यूज ▶▶ रायगढ़

जिला अस्पताल रायगढ़ में पदस्थ मेडिकल ऑफिसर डॉ पूजा अग्रवाल का स्थानांतरण आदेश इन दिनों चर्चा का विषय बना हुआ है। सवाल यह है कि जब किसी भी

अधिकारी या कर्मचारी की प्रोबेशन अवधि तीन साल होती है और इस दो रा न तबादला प्रतिबंधित है तो फिर विभाग ने नियमों को दरकिनार कर इतना बड़ा कदम क्यों उठाया। डॉ अग्रवाल की नियुक्ति 22 जुलाई 2022 को मेडिकल ऑफिसर पद पर की गई थी।



नियुक्ति आदेश में साफ लिखा गया था कि वह तीन वर्ष तक प्रोबेशन अवधि में रहेंगी और इस दौरान उनका तबादला नहीं किया जाएगा। स्वास्थ्य सेवा नियमों में भी यह प्रावधान स्पष्ट है कि प्रोबेशन पर कार्यरत कर्मचारी को बिना विशेष

परिस्थितियों के स्थानांतरित नहीं किया जा सकता। इसके बावजूद विभाग द्वारा उनका तबादला कर दिया गया है। यह कदम नियमों के प्रतिकूल माना जा रहा है। विभागीय सूत्र मानते हैं कि यह आदेश जल्दबाजी और नियमों की अनदेखी

## नाराज पटवारियों ने किया आनलाइन कार्य का बहिष्कार

हरिभूमि न्यूज ▶▶ जांजगीर-चांपा

पटवारियों ने संसाधन की कमी और घोषित भत्ता नहीं मिलने से आनलाइन कार्यों का बहिष्कार कर दिया है। पटवारी के आनलाइन कार्यों के बहिष्कार से कई तरह के काम प्रभावित होने लगे हैं।

राजस्व पटवारी संघ छत्तीसगढ़ ने पटवारियों को आवश्यक संसाधन और घोषित भत्ता नहीं मिलने पर नाराजगी जताई है। संघ ने पूर्व में शासन को पत्र भेजकर अपनी मांग से अवगत कराते हुए 15 अगस्त तक पहल नहीं होने पर 16 अगस्त से आनलाइन कार्यों का बहिष्कार करने की चेतावनी दे दी थी। संघ के प्रांतीय अध्यक्ष भागवत कश्यप द्वारा प्रदेश सरकार को भेजे गए पत्र में साफ कहा गया था कि यदि 15 अगस्त तक संसाधन भत्ता प्रदान नहीं किया गया तो 16 अगस्त से प्रदेश भर के पटवारी आनलाइन कार्यों का बहिष्कार करेंगे, जिसकी जिम्मेदारी शासन-प्रशासन की होगी। वर्तमान समय में अधिकांश कार्य आनलाइन संपादित हो रहे हैं। 2017 से अभिलेखों का ऑनलाइनकरण किया जा चुका है और अब खतौनी, नक्शा, भूमि की जानकारी, फसल की जानकारी, कृषक पंजीयन, नामांतरण की जानकारी आदि पूरी तरह



ऑनलाइन माध्यम से उपलब्ध हैं। इसी तरह शासन की कई योजनाएं भी ऑनलाइन पोर्टल, डिजिटल रजिस्ट्रेशन आदि से संचालित होती हैं। पटवारी संघ का कहना है कि इन सभी कार्यों के संचालन के लिए पटवारियों को आवश्यक संसाधन जैसे कंप्यूटर, मोबाइल, इंटरनेट और सुविधायुक्त कार्यालय उपलब्ध कराना जरूरी है, लेकिन अब तक इन्हें कोई संसाधन उपलब्ध नहीं कराया गया है। संघ ने यह भी आरोप लगाया है कि राज्य के वित्त मंत्री ओपी चौधरी ने बजट सत्र में पटवारियों को भत्ता देने की घोषणा की थी, लेकिन आज दिनांक तक यह भत्ता नहीं दिया गया है। यही प्रमुख कारण है कि पटवारियों में गहरी नाराजगी व्याप्त है। संघ ने सरकार से तत्काल संसाधन एवं भत्ता उपलब्ध कराने की मांग की है।

### डिजिटल क्रांप सर्वे : 30 सितंबर तक कर सकते हैं आवेदन

जांजगीर-चांपा। जिले में आगामी खरीफ फसल हेतु डिजिटल क्रांप सर्वे का कार्य किया जाएगा। इस हेतु 390 ऐसे वार्डों का चयन किया गया है जहाँ जियो-रेफरेंसिंग की प्रक्रिया पूर्ण हो चुकी है। इन वार्डों में डिजिटल क्रांप सर्वे का कार्य 15 अगस्त से 30 सितंबर तक किया जाएगा। वार्ड में 20-20 सर्वेयर्स का चयन किया जाना है। सर्वेयर्स को प्रत्येक खेत के स्थल पर जाकर मोबाइल ऐप के माध्यम से फसल का सर्वे करना होगा तथा 3 फोटो अपलोड करना आवश्यक होगा।

### पारदर्शिता पर उठे सवाल

इस पूरे घटनाक्रम ने प्रशासनिक पारदर्शिता को लेकर बहस छेड़ दी है। कर्मचारी संगठनों का कहना है कि यदि नियुक्ति की शर्तों और नियमावली का पालन न हो तो इससे सरकारी सेवा व्यवस्था में अविश्वास बढ़ेगा। कई कर्मचारियों ने मांग उठाई है कि इस आदेश को तत्काल निरस्त कर विभाग को स्पष्ट करना चाहिए कि नियमों की अनदेखी क्यों की गई। गौरतलब है कि अब तक स्वास्थ्य विभाग की ओर से कोई आधिकारिक प्रतिक्रिया सामने नहीं आई है।

में जारी किया गया है। स्वास्थ्यकर्मियों का कहना है कि यदि प्रोबेशन सुरक्षा जैसे प्रावधानों का पालन ही नहीं होगा तो फिर सेवा नियमों की सार्थकता ही समाप्त हो जाएगी।

## शराब का अवैध परिवहन करने वाले 2 गिरफ्तार

हरिभूमि न्यूज ▶▶ जांजगीर-चांपा

अवैध शराब परिवहन कर बिक्री करने वाले आरोपियों के विरुद्ध थाना चांपा पुलिस की ताबडतोड़ कार्यवाही की जा रही है। इसी के तहत दो आरोपियों के कब्जे से 25 लीटर शराब जप्त किया गया है।

इस संबंध में मिली जानकारी के अनुसार मुखबिर से सूचना मिली कि एक व्यक्ति अवैध रूप से शराब बिक्री हेतु परिवहन कर ग्राम कुरदा की ओर जा रहा है। सूचना पर तत्काल थाना प्रभारी चांपा जेपी गुप्ता द्वारा टीम को मौके की ओर रवाना किया गया जो ग्राम कुरदा के देशी



शराब भट्टी के पास पुलिस टीम को आता देख आरोपी भागने के फिराक में था। जिसे पुलिस टीम के द्वारा दौड़ाकर घेराबंदी कर आरोपी अनिल खुटे और अजय खुटे निवासी जगदल्ला को पकड़ा जिसके कब्जे से अलग-अलग जरिकेन में कुल 25 लीटर देशी महुआ शराब कीमती 5 हजार को जप्त किया गया।



### माताओं ने की खमरछट की पूजा

बिलासगढ़। की माताएं अपनी संतान की लंबी उम्र व उज्वल भविष्य की कामना करते हुए माता सगरी की पूजा विधि-विधान से सारा दिन उपवास रखकर करती हैं। यह पूजा हमारे शास्त्रों में भी वर्णित किया गया है। शास्त्रों के अनुसार भगवान श्री कृष्ण के बड़े भाई बलराम हुए थे, जिनका शत्रु हल है।

जिस वजह से इस दिन हल से जोते हुए जमीन पर चलना, इस जमीन पर उपजे अनन व सभी प्रकार की सब्जी का सेवन निषेध माना गया है। इस दिन भैस की दूध से बना पसहर चावल की खिचड़ी व छ प्रकार की भाजी की सब्जी का भोग लगाकर माताएं अपनी उपवास संपन्न करती हैं।

### बाजार में अधिक दामों में बिक रही खाद

जांजगीर-चांपा। कृषि प्रधान जांजगीर चांपा जिले में इस बार खाद की किल्लत ने किसानों को परेशानी में डाल दिया है। खास करके डीएपी की अनुपलब्धता को लेकर किसान सर्वाधिक परेशान है। खास बात यह है कि आवक कम बताकर सोसायटियों में जहां डीएपी का स्टॉक खत्म बताया जा रहा है और समिति से लेकर जिला तक के अधिकारी

एनपीके और एएसएसपी खाद का ऑप्शन दे रहे हैं। वहीं दूसरी ओर व्यापारियों के पास डीएपी का ही पर्याप्त स्टॉक है, बशर्ते सोसायटी में 1350 में मिलने वाले इस खाद की कीमत बाजार में 19 सौ से 2 हजार तक जा पहुंची है। जिले के किसान खरीफ फसल की बोआई और रोपाई के काम में व्यस्त हो गए हैं।

स्वामी जी-93406-38884

नियुक्ति बालाजी दर्शन हेतु दिवंबर यात्र के लिए VIP टिकट की बुकिंग 20 सितंबर से शुरू करेंगे कल्याण। तमाम वर पुत्रों कल्याण से उत्कृष्ट भिन्न प्रकृति परदेसों के द्विप्य पदार्थ का लभ मिलेगा।

By Train- रिजर्वेशन कोष

**रामेश्वरम धाम यात्रा**

तिरुपति बालाजी, श्री रामेश्वरम, कन्याकुमारी, श्री मल्लिकार्जुन ज्योतिर्लिंग, त्रिवेन्द्रमपुरम केरला, मदुरै-मौं मिनाक्षी देवी, पदमनादम्

स्वामी, सुन्दरेश्वर महादेव,

राशि: स्तीपर-18589/- ऑफर 18.501/-, 388-29591/- ऑफर 26.501/-

**स्वामी तीर्थ यात्रा**

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा

91111-11866

Head Office : सिटी सेंटर मॉल ग्राउण्ड फ्लोर पाल्से हलउत रोड कोरबा (छ.ग.)

online Booking- www.tripuryatra.com

12 दिन

सुविधा ज्यादा सबसे कम राशि पर

स्तीपर मात्र 17,500/-

**केरल दर्शन**

मुन्नार, थेवकड़ी, अत्लेप्पी, त्रिवेंद्रम

13 सितंबर, 20 सितंबर, 4 अक्टूबर, 15 नवंबर, 13 दिसंबर

राशि- स्तीपर-17,500/- 3 एसी- 27,500/-, 3 एसी- 32,500/- (+6%GST)

Since 2007

**श्री त्रिपुर तीर्थ यात्रा सेवा समिति**

KARUPUR, DUBLIN, SECTOR-4, KANAK VILAS, KOLKATA, SHOP No. 301, D22, 3/3 S.S. Plaza, Power House Road

संपर्क करें:- 7354-411411